

Градоначалникот на Град Скопје врз основа на член 50 од Законот за локалната самоуправа („Службен весник на Република Македонија“ бр.5/02), а во врска со член 126 став (1) од Законот за животната средина („Службен весник на Република Македонија“ број 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18), решавајќи по барањето за добивање Б-интегрирана еколошка дозвола бр.17-2902/1 од 24.03.2020 година на Рудници и железарница ИНСТИТУТ Акционерско друштво – Скопје - Завод за алуминиум и бакар, со седиште на ул. 16-та Македонска Бригада бр. 18, Скопје, донесе

## РЕШЕНИЕ

1. **СЕ ИЗДАВА** Б-интегрирана еколошка дозвола за инсталацијата **Рудници и железарница ИНСТИТУТ Акционерско друштво – Скопје - Завод за алуминиум и бакар**, со седиште на ул. 16-та Македонска Бригада бр. 18, Скопје.
2. **Се задолжува** Рудници и железарница **ИНСТИТУТ Акционерско друштво – Скопје - Завод за алуминиум и бакар**, Скопје да постапува во согласност со условите и обврските дефинирани во оваа дозвола.
3. Б-интегрираната еколошка дозвола ќе се објави во дневен печат, во рок од 15 (петнаесет) дена од денот на издавањето, на сметка на барателот.

## ОБРАЗЛОЖЕНИЕ

Рудници и железарница ИНСТИТУТ Акционерско друштво – Скопје – Завод за алуминиум и бакар - Скопје (понатаму: барател), до Градоначалникот на Град Скопје поднесе барање за добивање Б-интегрирана еколошка дозвола бр.17-2902/1 на ден 24.03.2020 година (понатаму: барање).

Барателот врши дејност: производство на алуминиумски и бакарни легури, со проектиран капацитет од 6,9 т/ден производство на алуминиумски легури и 3,3 т/ден производство на бакарни легури (при континуирано производство), која согласно член 122 од Законот за животната средина („Службен весник на Република Македонија“ бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18) и Уредбата за определување на активностите на инсталациите за кои се издава интегрирана еколошка дозвола односно дозвола за усогласување со оперативен план и временски распоред за поднесување на барање за дозвола за усогласување со оперативен план („Службен весник на Република Македонија“ бр.89/05), задолжително подлежи на добивање Б-интегрирана еколошка дозвола.

По разгледување на поднесеното барање, надлежниот орган за издавање Б-интегрирана еколошка дозвола согласно член 123 став (1) од Законот за животната средина (понатаму: надлежен орган) изготви пресметка и достави до барателот Налог за плаќање на надоместок при поднесување на барање за добивање Б-интегрирана еколошка дозвола, со бр.17-2902/2 од 14.04.2020 година, а истиот го достави и до Секторот за финансиски прашања на Град Скопје. Износот на надоместокот беше пресметан согласно Уредбата за висината на надоместокот кој треба да го плаќаат

операторите на инсталациите кои вршат активности за Б-интегрирана еколошка дозвола ("Службен Весник на Република Македонија" бр.117/07, 64/10 и 186/16).

По разгледување на поднесеното барање, надлежниот орган изготви заклучок за барање податоци бр.08-2902/3 од 05.05.2020 година, со кој побара дополнителни податоци од барателот.

Барателот достави дополнето барање за добивање Б-интегрирана еколошка дозвола бр.17-2902/4 од 09.06.2020 година.

Надлежниот орган го разгледа дополнетото барање и утврди дека истото не ги содржи потребните податоци, по што на барателот му достави заклучок бр.08-2902/5 од 17.07.2020 година, со кој побара дополнување на барањето.

Барателот достави дополнето барање за добивање Б-интегрирана еколошка дозвола бр.17-2902/6 од 14.08.2020 година.

Надлежниот орган по разгледување на - доставеното дополнување утврди дека истото е изготвено согласно пропишаната форма и содржина во Правилникот за постапката за добивање на Б-интегрирана еколошка дозвола („Службен весник на Република Македонија“ бр.112/14 и 42/16), а во врска со член 124 од Законот за животната средина.

На 21.08.2020 година, извршен е увид во инсталацијата од страна на овластено лице за вршење увид од Секторот за заштита на животна средина, при што е изготвен записник за констатација од извршениот увид бр. 17-2902/7 од 21.08.2020 година.

Комплетното барање се објави во дневен печат и на веб страната на Град Скопје на 27.08.2020 година, а согласно член 122 став (4) и член 99 од Законот за животната средина.

Надлежниот орган на ден 27.08.2020 година, со допис бр.17-2902/8 го достави предметното барање до Општина Гази Баба, а со цел доставување мислење и забелешки по однос на барањето.

Општина Гази Баба не се произнесе по доставеното барање.

На ден 02.11.2020 година, барателот достави барање за дополнување на активности од доставената Програма за подобрување бр. 17-2902/9.

Надлежниот орган по разгледување на доставеното барање за -дополнување на Програмата за подобрување со дополнителна активност која се однесува на поголема заштита на животната средина одлучи да го дополни барањето со истата и до барателот достави - одговор бр.17-2902/10 од 12.11.2020 година.

По истекување на законскиот рок од објавата на целосно барањето во дневен печат и на веб страната на Град Скопје, за време на кој не се добија мислења и забелешки, надлежниот орган на 02.12.2020 година изготви Нацрт дозвола со бр. 08-2902/11.

Надлежниот орган ја достави изготвената Нацрт дозвола до барателот, во печатена форма, на 02.02.2021 година. Надлежниот орган ја објави Нацрт дозволата на 02.02.2021 година во дневен печат, на сметка на барателот и на веб страната на Град Скопје, согласно член 122 став (4) и 107 став (13) од Законот за животната средина, а со цел консултирање на јавноста. Исто така испрати електронско известување до Општина Гази Баба за достапност на Нацрт дозволата на веб страната на Град Скопје, со цел доставување забелешки доколку ги има.

Во законскиот рок од 14 дена од објавата за доставување мислења, од страна на барателот беше доставено известување за измена на податок со бр. 17-2902/12 од 16.02.2021 година. Известувањето за измена на податок беше прифатен и интегриран во дозволата.

На ден 18.02.2021 година, извршен е увид на инсталацијата од страна на овластеното службено лице на надлежниот орган согласно член 9 од Правилникот за постапката за добивање на Б-интегрирана еколошка дозвола, при што е изготвен записник за извршен увид бр. 17-2902/13 од 18.02.2021 година со кој надлежниот орган го задолжува барателот да достави известување за причините за нереализирана активност во предвидениот рок.

На ден 19.02.2021 година барателот достави доказ за извршена уплата на надоместокот при поднесување на барање за добивање Б-интегрирана еколошка дозвола бр. 17-2902/14. Истовремено барателот достави и известување по забелешката од извршениот увид бр. 17-2902/15 од 19.02.2021.

Надлежниот орган врз основа на целосното барање, по завршувањето на целокупната постапка и согласно надлежностите кои произлегуваат од член 123 став (1) и член 126 став (1) од Законот за животната средина, утврди дека барателот ги исполнува условите за добивање на Б-интегрирана еколошка дозвола.

Б-интегрираната еколошка дозвола ќе се објави на веб страната на Град Скопје и во еден дневен весник достапен на целата територија на Република Северна Македонија во рок од 15 (петнаесет) дена од денот на издавањето, при што објавата во дневниот весник е на трошок на барателот, а согласно член 113 и член 122 став(4) од Законот за животната средина.

Врз основа на горенаведеното надлежниот орган одлучи како во диспозитивот на ова решение.

**ПРАВНА ПОУКА:** Согласно член 126 став (2) од Законот за животната средина ("Службен весник на Република Македонија" бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18), против ова решение може да се поднесе жалба во писмена форма до Државната комисија за одлучување во управна постапка и постапка од работен однос во втор степен, во рок од 15 дена од денот на донесување на решението.

Решено во Град Скопје, Градоначалник на Град Скопје, на 09. 03. 2021 година, под број 08-2902/17.

Градоначалник на Град Скопје

Петре Шилегов



Доставено до:

- Архива на Град Скопје
- Рудници и железарница ИНСТИТУТ Акционерско друштво – Скопје – Завод за алуминим и бакар
- Сектор инспекторат на Град Скопје
- Министерство за животна средина и просторно планирање